



உதயன்

விலை ரூபா 3-50

சுடர்: 5 பிரமோதரத ஸ்ரீ ஆவணி மீ 02 உ சனிக்கிழமை (18-08-1990) ஹிஜ்ரி 1410 முஹர்ரம் பிறை 26 கதிர்: 169

பட்டினிச்சாவு அபாயம் இங்கு!

உடன் உணவு அனுப்புக!!

மாநகரசபை மீது விமானத்தாக்கு:

ரூ. 35 லட்சம் பெறுமதியான மின் உபகரணங்கள் நாசம்

யாழ்ப்பாணம், ஆக. 18 யாழ். மாநகரசபை மீது நேற்றுக் காலை 9 மணி அளவில், பிற்பகல் 3.15 மணி அளவிலும் இரு தடவைகள் மேற்கொள்ளப்பட்ட பொம்மர் குண்டு வீச்சினால் 35 லட்சம் ரூபா பெறுமதியான மின்சார உபகரணங்கள் நாசமாகின.

நேற்றுக் காலை 9 மணி அளவில், பிற்பகல் 3.15 மணி அளவிலும் இரு தடவைகள் இத் தாக்குதல்கள் நடத்தப்பட்டன. மின்சாரப் பகுதி களஞ்சியம் மீது வீசப்பட்ட குண்டினால் (3ஆம் பக்கம் பார்க்க)

அம்புலன்னை நோக்கி பொம்மர் றொக்கட் வீச்சு!

யாழ்ப்பாணம், ஆக. 18 யாழ். போதனா வைத்திய சாலை அம்புலன்னை நோக்கி நேற்று நண்பகல் பொம்மரில் இருந்து றொக்கட் தாக்குதல் மேற்கொள்ளப்பட்டது. அம்புலன்ஸ் சாரதியும், உதவியாளரும் மயிரிழையில் உயிர் தப்பினர்.

ஆலயத்திற்குள் புகுந்தால் தப்பிக்கொண்டனர். தாக்குதலுக்குள்ளான அம்புலன்ஸில் செஞ்சிலுவைச் சின்னம் பொறிக்கப்பட்டிருந்தது; கொடியும் பறக்கவிடப்பட்டிருந்தது. சம்பவம் நடைபெற்ற இடத்துக்கு அருகில் உள்ள வீடுகள் சிறு சேதத்துக்குள்ளாகின.

நேற்று நண்பகல் 12 மணி அளவில் கச்சேரி-நல்லூர் வீதியில் இச்சம்பவம் நடந்தது. சாரதியும், உதவியாளரும் அருகில் இருந்த பின்னையார் ஏறாலூரில்- அமெரிக்கரான

செ. துரைசிங்கம் என்பவரும் லஷ்மி என்னும் 16 வயது யுவதியும் காயம் அடைந்தனர். [இ-5-3-143]

ஏறாலூரில்- அமெரிக்கரான

கத்தோலிக்க மதகுருவை முஸ்லிம் குழு கடத்தியது

மட்டக்களப்பு மாவட்டம், ஏறாலூர்ப்பகுதியில் இருந்து கத்தோலிக்கமதகுரு ஒருவரை முஸ்லிம் ஆயுதக் குழு ஒன்று கடத்திச் சென்றுவிட்டதாக அறிவிக்கப்படுகிறது. அமெரிக்க நாட்டைச் சேர்ந்தவரான அந்த மதகுருவை,

முஸ்லிம் குழுவிடமிருந்து மீட்பதற்காக, அரசுப்படையில் தனிப் பிரிவு ஒன்று ஈடுபடுத்தப்பட்டிருப்பதாக பாதுகாப்பு அமைச்சு வட்டாரங்கள் தெரிவித்ததாக ஏஜன்சிச் செய்திகள் தெரிவித்தன. (அ-ஏ)

திசைமாறும் பாலாலி ஷெல்

யாழ்ப்பாணம், ஆக. 18 வியாழக்கிழமை பகலும், இரவும் பாலாலியில் இருந்து ஏவப்பட்ட ஷெல்கள் யாழ். செயலகத்தைச் சூழ உள்ள பகுதிகளிலும், மாம்பழம் சந்தி. புங்கன்குளம் பகுதிகளிலும் விழுந்து வெடித்தன. இதுவரை பாலாலி ஷெல்

கள் குருநகர், கொட்டடிப் பகுதிகளை குறிவைத்தே ஏவப்பட்டு வந்தன. நேற்றுக்காலையில் ஏவப்பட்ட ஷெல்கள் யாழ் கனகரத்தினம் மத்திய மகா வித்தியாலயத்திற்கு சமீபமாக வுள்ள பகுதிகளிலும் விழுந்தன. (இ-உ-5)

மண்எண்ணெயும் வருகிறது

கொழும்பு, ஆக. 18 கொழும்பில் இருந்து இன்று புறப்படவிருக்கும் கப்பலில் ஓரளவு மண்எண்ணெயும் அனுப்பப்பட்டிருக்கிறது. கொழும்பில் உள்ள அத்தியாவசிய சேவைகள் பணிப்பாளர் திரு. கே. நேசையாவுடன் யாழ். அரசு அதிபர் திரு. அன்ரன் அல்பிரட் நேற்றுக்காலை தொடர்பு

கொண்டபின் இதனைத் தெரிவித்தார். பொருள்களை ஏற்றுவதில் உள்ள சிரமத்தினாலேயே கப்பல் புறப்படுவது தாமதமானதாகவும் - இந்தக் கப்பலில் ஆயிரத்து 700 மெற்றிக் தொன் உணவுப் பொருள்கள் கொண்டு வரப்படுவதாகவும் - அண்மேலும் தெரிவித்தார். (இ-5-3)

அரசு அதிபர் அவசர கோரிக்கை

யாழ்ப்பாணம், ஆகஸ்ட் 18 யாழ்ப்பாண மாவட்டத்திற்குப் போதுமான உணவு அனுப்பப்படவில்லை. அதனால் அகதிகள் உட்பட மக்கள் பட்டினியால் சாகும் அபாயம் ஏற்பட்டுள்ளது. எனவே உடனடியாக வாராந்தம் ஐயாயிரம் தொன் உணவுப் பொருள் அனுப்ப ஏற்பாடு செய்யவும்.

இவ்வாறு அரசாங்க அதிபர் திரு. அன்ரன் அல்பிரட், அத்தியாவசிய சேவைகள் நாயகத்துக்கு நேற்று அவசர கோரிக்கை விடுத்தார்.

அரசாங்க அதிபர் நேற்று அனுப்பிய அவசர கோரிக்கை வருமாறு: - யாழ் மாவட்டத்தின் சனத்தொகைக்கு ஏற்ப தேவையான உணவுப் பொருள்கள் குறித்து பல தடவை எடுத்துக் கூறியும் போதுமான அளவு உணவுப் பொருள்கள் அனுப்பப்படவில்லை. வாரத்துக்கு 5,000 தொன் உணவுப் பொருள்கள் அனுப்ப வேண்டும். இல்லை (3ஆம் பக்கம் பார்க்க)

யாழ். நகரப் பகுதியில் நேற்றும் பரவலாக விமானக் குண்டு வீச்சு!

யாழ்ப்பாணம், ஆக. 18 யாழ் நகரப் பகுதியில் பரவலாக பல இடங்களில் நேற்றும் பொம்மர் தாக்குதல்கள் மாறிமாறி இடம்பெற்றன. காலை முதல் பிற்பகல் 3 மணி வகைள்ர பல தடவைதிடர் திடெரென நகருக்கு மேல்தோன்றியபொம்மர்கள்எதிர்பாராத வேளைகளில் குண்டு வீச்சுகளை நடத்திச் சென்றன. உறுமிக்கொண்டுத்திப்பதிந்த பொம்மர்கள் மாறிமாறி வீசிய குண்டினால் யாழ். நகரப் பகுதி அதிர்ந்தது. நகர மக்கள் கலங்கித் தவித்தனர். திருநெல்வேலி, பல்கலைக்

கழகச் சந்தி, நாலவர் வீதி - குறுக்கு வீதிச் சந்தி, அரியாலை, நல்லூர் முத்திரைச் சந்திப்பகுதி, யாழ். செயலகப் பகுதி ஆகிய இடங்களில் பரவலாக விமானத் தாக்குதல்கள் இடம்பெற்றன.

பொம்மர்கள் குண்டுகளை வீசுவதற்காக குத்திப் பதிந்த போது அவற்றை நோக்கி நிலத்திலிருந்து வேட்டுக்கள் தீர்க்கப்பட்டதையும் -

இதனால் பொம்மர்கள் தமது முயற்சியை அரை வழியில் கைவிட்டு உறுமியவாறு மேலெழுந்து சென்றதையும் பல சந்தர்ப்பங்களில் காண முடிந்தது. (உ)

யாழ். ஆசிரியர் சம்பளம்; நிதி வந்து சேர்ந்தது

யாழ்ப்பாணம், ஆக. 18 யாழ். மாவட்ட ஆசிரியர்களுக்கும் கல்வி அலுவலக ஊழியர்களுக்கும் ஆகஸ்ட் சம்பளம் வழங்க 3 கோடி 30 லட்சம் ரூபாவை வடக்கு-கிழக்கு மாகாண சபையின் கல்வி அமைச்சு வழங்கி உள்ளது.

யாழ். கல்விப் பணிப்பாளர் திரு. இ. சுந்தரலிங்கம் மாகாணசபை கல்வி அமைச்சுக்கு விடுத்த கோரிக்கையை அடுத்து சம்பளம் வழங்குவதற்குத் தேவையான கட்டு நிதி வங்கிக்கு அனுப்பப்பட்டுள்ளது. (இ-3)

ஒரே நாளில் 3,453 அகதிகள்

சென்னை, ஆக. 18 கடந்த வியாழக் கிழமை மட்டும் இலங்கையில் இருந்து 3 ஆயிரத்து 453 தமிழ் அகதிகள் தமிழகத்தில் இரா

மேஸ்வரம், நாகபட்டினம் பகுதிகளைச் சென்றடைந்தனர் என்று அறிவிக்கப்பட்டது. (இ-ஏ)

தமிழர் ஊர்காவல் படையினால் கிழக்கில் அமைதி வந்துவிடாது!

முஸ்லிம் காங்கிரஸ் தலைவர் அஷ்ரப் கருத்து வழியாகும். - இப்படிக்கூறியிருக்கிறார் ஸ்ரீலங்கா முஸ்லிம் காங்கிரஸ் தலைவர் ஐனாப் எம். எச்.எம். அஷ்ரப் நேற்று பி.பி.ஸி ஒலிபரப்பிய பேட்டி ஒன்றிலேயே அவர் இவ்வாறு தெரிவித்திருக்கிறார். அவர் மேலும் கூறியிருப்பதாவது: - அப்பாவித்தமிழர்படுகொலை யாவது குறித்து முஸ்லிம்காங்கிரஸ் தனது விசனத்தை தெரிவித்திருக்கிறது. முஸ்லிம் ஊர்காவல் படையினர் முஸ்லிம் களைப்பாது காப்பதுடன் விடுதலைப்புலிகளுடனும் மோதுவார்கள் - ஆனால் தமிழ் ஊர்காவல் [3ஆம் பக்கம் பார்க்க]

சின்னஞ்சிறு விளம்பரம்

தவறிவிட்டது

கடந்த 13-08-90 அன்று பேஸ்கடன் முக்கிய ஆணவங்களும் 598583587 V அடையாள அட்டையும் இராச வீதியில் தவறிவிட்டது. எடுத்தவர்கள் 359/13 A, கோவில் வீதி, நல்லலக்கமி அவெனியூ நல்லூர் என்னும் முகவரியில் ஒப்படைக்கவும்.

(14054)

காணவில்லை

சகோதரர் நீர் வீட்டை விட்டு புறப்பட்ட நாளில் இருந்து உமது தந்தையார் படுக்கையில் இருக்கிறார் அம்மாவும் உணர் உறக்கம் இன்றி வாடுகிறார். நாங்கள் செய்வதறியாது திகைத்து நிற்கிறோம். உடனே வந்து தாயாரை பார்க்கவும், அன்புக்குரிய சகோதரிகள் ஆணைக்கோட்டை வடக்கு, ஆணைக்கோட்டை.

(14057)

முதலுதவி பயிற்சி வகுப்பு

யாழ்ப்பாணம், ஆக. 18 தற்போதைய போர்க்கால நிலைமையைக் கருத்தில் கொண்டு நாரந்தனை சென். பீற்றேர்ஸ் சனசமூக நிலையம் முதலுதவிப் பயிற்சி வகுப்புகளை நடத்தி வருகிறது.

[இ]

11ஆம் ஆண்டு நினைவஞ்சலி



திரு.

கார்த்திகேசு வைத்தியலிங்கம்

(உரிமையாளர் வைத்தியலிங்கம் மரக்காலை யாழ்ப்பாணம்)

தோற்றம்:

17 - 07 - 1913

மறைவு:

20 - 08 - 1979

அன்புள்ள அப்பா!

நல்லூர்க் கந்தனின் சப்பரத் திருவிழா நடைபெறும் பெருநாளாகிய இன்று உங்களது பதினோரா வது ஆண்டுத் திவஷம் நடைபெறுகின்றது. இந்நாளில் உங்கள் ஆத்மா சாந்திக்காக இறைவனை இறைஞ்சி நிற்கும்.

உங்கள் அன்பு மனைவி, ஆருயிர் செவ்வங்கள், மருமக்கள், பேரப்பிள்ளைகள், உற்றார், உறவினர், நண்பர்கள்.

110, பிறவுண் வீதி, யாழ்ப்பாணம்.

[14054]

ஆயுதங்களை ஒப்படைக்க வற்புறுத்தினால்

பேச்சுக்களுக்கு இடமே இல்லை; நீண்டகால யுத்தமே ஒரே வழி

யாழ்ப்பாணம், ஆக. 18 "ஸ்ரீலங்கா அரசுடன் பேச்சுவார்த்தை நடத்துவதற்கு இடமே இல்லை. நீண்டகால யுத்தமே ஒரே வழி".

— இப்படிக் கூறியிருக்கிறார் தமிழீழ விடுதலைப்புலிகள் இயக்கத்தின் அரசியல் ஆலோசகர் டாக்டர் அன்ரன் பாலசிங்கம்.

"ஏனியா வீக்" சஞ்சிகைக்கு அண்மையில் அளித்த பேட்டி ஒன்றிலேயே அவர் இப்படித் தெரிவித்திருக்கிறார்.

"ஏனியா வீக்" செய்தியாளர் ஜோன் கொல்மீ யாழ்ப்பாணம் வந்து டாக்டர் பாலசிங்கத்தை பேட்டி கண்டிருந்தார்.

அந்தப் பேட்டி பிரஸ்தாப சஞ்சிகையின் 20-07-1990 ஆம் திகதி இதழில் வெளிவந்துள்ளது.

பேட்டி விவரம் வருமாறு:— கேள்வி: மீண்டும் ஏன் யுத்தம் வெடித்தது?

பதில்: ஒன்றரை ஆண்டுகளாக நாம் பேச்சுக்களை அரசுடன் நடத்தி வந்தோம். அப்போது வடக்கு - கிழக்கில்

அரசியல் இடைவெளி ஒன்று இருந்தது. மாகாணசபைத் தேர்தலில் நாம் பங்கு பற்றி. மாகாண நிர்வாகத்தை நாம் பொறுப்பேற்க நடவடிக்கை எடுத்து வந்தோம்.

ஆனால் அரசு தரப்பில் முட்டுக்கட்டை ஒன்று ஏற்பட்டிருப்பதை நாம் திடீரென்று உணர்ந்து கொண்டோம்.

அரசு காட்டிய தாமதம்
திட்டவட்டமான சில நடவடிக்கைகளை எடுப்பதில் அரசு தரப்பில் தாமதம் காணப்பட்டது.

ஜனாதிபதி பிரேமதாஸா சாதகமான பதிலை கூறுவார். ஆனால் அமைச்சர் ரஞ்சன் விஜேரத்தினா பாதகமான பதில்களைக் கூறிவந்தார்.

உதாரணத்திற்கு, ஆயுதங்களை ஒப்படைத்தால் தான் தேர்தலில் பங்குபற்ற விடுதலைப் புலிகள் அனுமதிக்கப்படுவர் என்று ரஞ்சன் விஜேரத்தினா வலியுறுத்தி வந்தார். இது எமக்கு ஏற்புடையதல்ல. இதனால் முரண்பாடுகள் ஏற்பட்டன.

படை பலப்படுத்தப்பட்டது
பேச்சுக்கள் மூலம் தீர்வு காணப்படுவதை ஆயுதப் படையினரில் உள்ள சில சக்தி திகள் எதிர்த்து வந்தன. இதனால் வடக்கு-கிழக்கில்

அரசுப்படை பலப்படுத்தப்பட்டு வந்தது இது எமக்கு கவலையைத் தந்தது.

கிழக்கில் சிங்களப் பொலீஸார் பொலீஸ் நிலையங்களை விட்டு வெளியே வந்து தமிழீழ மக்களைத் தாக்கிப் பிரச்சினைகளைக் கொடுத்து வந்தனர்.

மோதல் நிலை ஒன்றை ஏற்படுத்த ஆயுதப்படையில் இருந்த சில சக்திகள் விரும்பின.

கேள்வி: அரசு இதயசக்தி யுடன் நடந்து கொள்ள வில்லை என்று நீங்கள் கூறுகிறீர்களா?

பதில்: விடுதலைப் புலிகளுடன் பேசுகிறோம்; எல்லாம் நல்லதாக முடியும் என்று அவர்கள் கூறலாம். அதன் மூலம் வெளிநாட்டு உதவிகளைப் பெறுவதே நோக்கம்.

இதய சக்தியாக அவர்கள் நடப்பதாக நாம் எண்ணினோம். இந்தியப்படை வெளியேறிய பின்னர்தான் நிலைமை மாறியது.

ஈ.பி.ஆர்.எல்.எப். உடன் அவர்கள் பேசினார்கள் அது எம்மை ஏமாற்றத்துக்குள்ளாக்கியது. இந்திய ஆக்கிரமிப்பை ஆதரித்தவர்கள் ஈ.பி.ஆர்.எல்.எப். இயக்கத்தினர் நாம் ஹமிதுடனும் ஜனாதிபதியுடனும் பேசினோம். ரஞ்சன் ஏனைய

குழுக்களுடன் பேசினார்.

கேள்வி: யுத்த நிறுத்தம், புதிதாக பேச்சுக்கள்— இவற்றுக்கு சந்தர்ப்பம் ஏதும் உண்டா?

பதில்: அது அரசாங்கத்தின் நடவடிக்கையில்தான் தங்கியுள்ளது.

நாம் ஆயுதங்களை ஒப்படைக்கும் வரை எம்முடன் பேச்சுக்களை நடத்தப் போவதில்லை என்று அரசு பிரகடனம் செய்து உள்ளது. ரஞ்சன் விஜேரத்தினா இப்படிச் சொல்லியிருக்கிறார்.

இதை எம்மால் முற்றாக ஏற்றுக் கொள்ள முடியாது. இதனை அரசு தொடர்ந்து வற்புறுத்தி வருமாயின் பேச்சுவார்த்தைக்கு இடமேயில்லை. நீண்டகால யுத்தம் ஒன்று நடக்கும்.

கேள்வி: ஆயுதப் படைக்கும் விடுதலைப் புலிகளுக்கும் இடையேயான யுத்தம் இது; தமிழீழ மக்களுக்கு எதிரானது அல்ல— என்று அரசு சொல்கிறது.

பதில்: இது இனார்தியான யுத்தம். அரசு சிங்கள மக்களைத் திரட்டி வருகிறது.

வடக்கில் விமானக்குண்டு வீச்சு, திட்டமிட்ட பொருளாதார முற்றுகை, உணவு-மருந்து, எரிபொருள் முதலியன வடபகுதி வருவதற்கு அனுமதிக்கப்படாமை— இவை எமது மக்களுக்கு எதிரான கூட்டுத்தண்டனையாகும்.

(உ-எ)

அம்பாறை மாவட்டத்தில் தமிழருக்கு ஏற்பட்ட உயிர் உடைமை சேத விவரம்

அம்பாறை மாவட்டத்தில் 19-6-90 முதல் 5-8-90 வரை இடம்பெற்ற இராணுவத் தாக்குதல்களால் 1,679 அப்பாவித் தமிழர் கொல்லப்பட்டுள்ளனர், 4,420க்கு மேற்பட்ட வீடுகள் நாசமாக்கப்பட்டன. வீதேலைப் புலிகள் மக்கள் முன்னணி இது தொடர்பான புள்ளி விவரங்களை வெளியிட்டிருந்தது. அதன் சுருக்கம் நேற்றைய உதயனில் வெளியாகி இருந்தது. ஒரு பகுதி இன்று வெளிவருகிறது.

பொத்துவில்
19-6-90 — 85 கடைகள் கொள்ளையிடப்பட்டு எரிக்கப்பட்டன. 16பேர் கொல்லப்பட்டனர்.

20-6-90 — 1000 வீடுகள் கொள்ளையடிக்கப்பட்டு சேதமாக்கப்பட்டன.
28-6-90 — அகதிகளாக இருந்த 25 இளைஞர்கள் கொல்லப்பட்டு எரிக்கப்பட்டனர்.

பொத்துவில் பொலீஸ் நிலையம் திறக்கப்பட்டது 30-6-90 இவ்விருந்து 25-7-90 வரை 75 பேர் வரை படுகொலை செய்யப்பட்டனர்.

1-8-90 — பொத்துவில் அகதிமுகாம் சுற்றிவளைக்கப்பட்டு 200 பேர் கைது செய்யப்பட்டனர். அதில் 100 பேர் சுட்டுக்கொல்லப்பட்டனர்.

2-8-90 — பொத்துவில் மேலும் இருவர் கொல்லப்பட்டனர்.

யில் 15 வீடுகளும், 2 கடைகளும் கொள்ளையிடப்பட்டு 3 இளைஞர்களும் கொல்லப்பட்டனர்.

28-7-90 — கோமாரி அகதிகள் முகாமில் இருந்த 18 தமிழர் படுகொலை செய்யப்பட்டனர்.

திருக்கோயில்
27-6-90 — திருக்கோவில் 25 இளைஞர் இரகசியமாகக் கைது செய்யப்பட்டு கொல்லப்பட்டனர்.

8-7-90 — சாகாமம் பகுதியில் 15 வீடுகள் எரிக்கப்பட்டன.

9-7-90 — சுஞ்சி குடியாறு தங்கவேலாயுத புரத்தில் 150 வீடுகள் கொள்ளையிடப்பட்டு எரிக்கப்பட்டன. 10 தமிழர்கள் கொல்லப்பட்டனர். 2,000 க்கும் மேற்பட்ட கால்நடைகள் பிடித்துச் செல்லப்பட்டன.

2-8-90 — 15 பொதுமக்கள் சுட்டுக் கொல்லப்பட்டனர்.

அக்கரைப்பற்று
24-6-90 — 35 பொதுமக்கள் கொல்லப்பட்டனர்.

25-6-90 — 16 பொதுமக்கள் கொல்லப்பட்டனர்.

26-6-90 — ஆலையடி வேம்பு எனும் இடத்தில் 5 பேர் கொல்லப்பட்டனர்.

28-6-90 — 10 தமிழர் கொல்லப்பட்டனர்.

3-7-90 இவ்விருந்து 20-7-90 வரை 103 தமிழர்கள் கொல்லப்பட்டனர். 1529 வீடுகள் சேதமாக்கப்பட்டன. 123 வீடுகள் முற்றாக எரிக்கப்பட்டன. 20 கடைகளும் 2 அரிசி ஆலைகளும் எரிக்கப்பட்டன.

(தொடரும்)

கண்ணீர் அஞ்சலி

அமரர் க. அருளானந்தம்
(சித்தப்பா - சாரதி)

08-08-90 ஆம் திகதி பற்றிக்ஸ் கல்லூரியில் நடைபெற்ற விமானத் தாக்குதலின் போது காயமுற்று அகால மரணமடைந்த சென்மேரீஸ் அபிவிருத்திச்சபை நிர்வாக உறுப்பினரும், யாழ். ப. நோ. கூ. சங்க சென். அன்ரனில் கிளைக்குழு உபதலை வருமான அமரர் க. அருளானந்தம் (சித்தப்பா - சாரதி) அவர்களின் மறைவுக்கு எமது கண்ணீர் அஞ்சலியையும், அன்னாரது குடும்பத்தினருக்கு எமது ஆழ்ந்த அனுதாபத்தையும் தெரிவித்துக்கொள்கிறோம்.

சென்மேரீஸ் சமூக அபிவிருத்திச்சபை, சென். அன்ரனில் கிளைக்குழு (யா/மா. ப. நோ. கூ. சங்கம்) மருதமடு அன்னை திருப்பணி மன்றம், (14059) இராஜேந்திரா வீதி.

யாழ். இலங்கை வங்கி ஊழியருக்கு அழைப்பு

யாழ்ப்பாணம், ஆக. 18 இலங்கை வங்கியின் யாழ். ஆஸ்பத்திரி வீதிக்கிளை யாழ். ஸ்ரான்லி வீதிக்கிளை ஊழியர்களை வேலைக்கு சமூகம் தருமாறு ஆஸ்பத்திரி வீதிக்கிளையின் பிரதான முகாமையாளரும், ஸ்ரான்லி

வீதிக்கிளையின் முகாமையாளரும் வேண்டுகோள் விடுத்திருக்கின்றனர். வாடிக்கையாளர்களுக்கு சீரான சேவையை வழங்குவதற்கு உதவுமாறும் வேண்டுகோளில் கேட்கப்பட்டிருக்கிறது. (உ)

திருநெல்வேலி சந்தை பகுதியில் விமானத்தாக்கு!

திருநெல்வேலி, ஆக. 18 திருநெல்வேலிச் சந்தைப் பகுதியில் நேற்றுக் காலை 9 மணியளவில் பொம்மரில் இருந்து நடத்தப்பட்ட ரொக்கத் தாக்குதலில் மூவர் காயமடைந்தனர் ஏழு கடைகளும் ஒரு வீடும் சேதம் அடைந்தன. திருநெல்வேலிச் சந்தை மேற்பார்வையாளர் பூபாலன், சைக்கிள் கடை உரிமையாளர்

பொன்னையா மற்றும் ஒரு பாதசாரி ஆகியோரே காயம் அடைந்தவர்கள் ஆவர்.

திருநெல்வேலிச் சந்தையில் இருந்த விடியோக்கடை, தேநீர்க்கடை, படக்கடை, சைக்கிள்கடை ஆகியன பலத்த சேதத்துக்கு உள்ளாகின. ஒரு வீடும் சிறுசேதத்துக்கு உள்ளாகியது. [இ-143]

திருநாவுக்கரசுக்கு எதிராக நடவடிக்கை எடுக்கத்தடை

சென்னை, ஆக. 18 அ.தி.மு.க. போட்டிப் பிரிவின் எம். எல். ஏக்களான திரு. திருநாவுக்கரசு, திரு. கே. கே. எஸ். ஆர். இராமச்சந்திரன், திரு. உகம் சந்த ஆகியோர் இம் மாதம் 23 ஆம் திகதி வரை அ.தி.மு.க. சட்டமன்ற உறுப்பினர்களாகச் செயல்படுவதற்கு இடையூறு அக்கட்சியின் பொதுச் செயலாளர் செல்வி ஜெயலலிதா எந்த நடவடிக்கையும் எடுக்கக் கூடாது இவ்வாறு

சென்னை உயர்நீதிமன்றம் நேற்று இடைக்கால உத்தரவு பிறப்பித்தது. இம் மாதம் 20 ஆம் திகதி தமிழக சட்டசபை கூடுகிறது. தாங்கள் தாக்கல் செய்த பிரதான வழக்கு விசாரணை முடியும் வரை, செல்வி ஜெயலலிதா எந்த நடவடிக்கையும் எடுக்கக்கூடாது எனக் கோரி மூவரும் சமர்ப்பித்த மனுவை விசாரித்த பின்னரே நீதிபதி பி. கே. சேதுராமன் இத்தீர்ப்பை அளித்தார். (உ-எ)

மரண அறிவித்தல்கள்

திரு. வி. சுப்பிரமணியம் (திருநீலகண்டன்)

திரு வி. சுப்பிரமணியம் [திரு] [கொழும்பு ரமோனா அச்சு உரியையாளர்] காலமாகிவிட்டார். இவர் பாலாம்பிகையின் அன்புக் கணவரும், ரவீந்திரன் [லண்டன்], ரமோனா, ரமேந்திரன் [லண்டன்], ரதீந்திரன் ஆகியோரின் அன்புத் தந்தையும், கரம் பொன் காலஞ்சென்ற வினாசித்தம்பி, சிவகாமிப்பிள்ளையின் அன்பு மகனும்; காலஞ்சென்ற வேலுப்பிள்ளை, காலஞ்சென்ற செல்லத்துரை, கோபாலப்பிள்ளை செல்வநாயகம் [கலா நேடிங் கொம்பனி, கொழும்பு], காலஞ்சென்ற பூபதியம் மா இரத்தினம் ஆகியோரின் அன்புச் சகோதரரும், காலஞ்சென்ற சரவணையூர் சின்னத்தம்பி சின்னம்மா தம்பதிகளின் மருமகனும், பாலசுப்பிரமணியம் (ஓய்வு பெற்ற பிரதம விதிதர்), திருமதி பரஞ்சோதியம்மா கணகரத்தினம், காலஞ்சென்ற திருநாவுக்கரசு (முன்னாள் ஊர்காவற்றுறை ப. நோ. கூ. சங்கப் பொதுமுகாமையாளர் சமாதான நீதிவானும், திடீர் மரணவிசாரணை அதிகாரியும்), திருமதி பத்மாவதி சண்முகநாதன் ஆகியோரின் மைத்துனரும் ஆவார். ஈமக்கிரியைகள் 16-08-90 (வியாழக்கிழமை) கொழும்பு கனத்தை மயானத்தில் நடைபெற்றது. என்பதை உற்றார், உறவினர், நண்பர்கள் ஏற்றுக்கொள்ளும் படி அறியத்தருகின்றோம்.

தகவல்: உறுவினர்

[14058]

ஆறுமுகம் சின்னத்துரை

எழுதுமட்டுவாளைச் சேர்ந்த ஆறுமுகம் சின்னத்துரை 15 ஆம் திகதி காலமானார். இவர் காலஞ்சென்ற பாக்கியத்தின் அன்புக் கணவரும், மனோரஞ்சிதமலர், நவரஞ்சிதமலர், தமயந்தி ஆகியோரின் அருமைத் தந்தையும், சிவஞானம், முத்துலிங்கம், விஸ்வலிங்கம் ஆகியோரின் மாமனாரும் ஆவார். அன்னாரின் பூதவுடல் 16-8-90 அன்று தரவை இந்து மயானத்தில் தகனம் செய்யப்பட்டது. இதை உற்றார், உறவினர், நண்பர்கள் ஏற்றுக்கொள்ளவும்.

தகவல்:- வ. க. விஸ்வலிங்கம்

[14060]

இப்பத்திரிகை நியூ உதயன் பப்பினிக்கேஷன் (பிறைவேட்) லிமிட்டெட்டினால் யாழ்ப்பாணம், நாவலர் வீதி, 292/2 இலக்கத்தில் உள்ள அச்சகத்தில் 18-08-1990 இல் அச்சிட்டு வெளியிடப்பட்டது

மேலும் உணவுப் பொருள்கள் வந்தபின்பே புதிய பங்கீட்டு முறை

நேற்றைய மாநாட்டில் அரசு அதிபர் தகவல்

யாழ்ப்பாணம், ஆக. 18 தற்சமயம் பங்கீட்டு அடிப்படையில் உணவுப் பொருள்களை விநியோகிக்கும் திட்டம் நிறுத்தப்பட்டு, புதிய நடைமுறை ஒன்று அமுல் செய்யப்படவிருக்கிறது. யாழ்-அரசு அதிபர் திரு. அன்ரன் அப்பிரட் இதனைத் தெரிவித்தார். நேற்றுக் காலை உணவுப் பங்கீட்டு சம்பந்தமாக செயலகத்தில் உதவி அரசாங்க அதிபர்கள், திணைக்கள அதிகாரிகள் கலந்துகொண்ட மாநாடு நடைபெற்றது. அந்த மாநாட்டில் எடுக்கப்பட்ட முடிவுகள் பற்றி அரசு அதிபர் தெரிவித்ததாவது: தற்சமயம் வந்துசேர்ந்த உணவுப் பொருள்கள் பங்கீட்டு அடிப்படையில் ஒரு தடவை வழங்கும் திட்டம் மேலோதுமானவை. தொடர்

ந்து வழங்கமுடியாத நிலை ஏற்பட்டுள்ளது. தொடர்ந்து உணவுப் பொருள்கள் வந்தபின், புதிய நடைமுறை அமு

லுக்கு வரும். பொருள்கள் வந்தபின்பு அந்த நடைமுறை பற்றி அறிவிக்கப்படும். இப்படி அவர் கூறினார். [இ-5-3]

வவுனியா ஆஸ்பத்திரியை இயங்கச் செய்ய முயற்சி!

யாழ்ப்பாணம், ஆக. 18 மூடப்பட்டுள்ள வவுனியா அரசினர் ஆஸ்பத்திரிப் பிரதேசத்தை அமைதிப்பிரதேசமாக்கி, அதனை இயங்கச் செய்ய செஞ்சிலுவைச் சங்க சர்வதேசக் குழுவும், செஞ்சிலுவைச் சங்க யாழ். கிளையும் முயற்சி எடுத்திருப்பதாகத் தெரிவிக்கப்பட்டது.

இதேசமயம்— ஓமந்தை, நட்பாங்கண்டல், நெடுங்கேணி ஆகிய இடங்களில் உள்ள ஆஸ்பத்திரிகள் செயற்படுதலைச் சீர்படுத்துவது பற்றி ஆராய செஞ்சிலுவைச் சங்கக் குழு ஒன்று நேற்றுக் காலை அப்பகுதிக்குப் புறப்பட்டுச் சென்றது. [உ-3-5]

வரதராஜப்பெருமாள் தற்போது லட்சத்தீவுகளில்

புதுடிவில், ஆக. 18 கலைக்கப்பட்ட வடக்கு-கிழக்கு மாணாசனபையின் முன்னாள் முதலமைச்சர் அ.வரதராஜப்பெருமாள் தற்போது லட்சத்தீவில் தங்கி இருக்கிறார் என்று புதுடிவில் செய்திகள் தெரிவிக்கின்றன. அமைதிப்படையினர் இலங்கையில் இருந்து வெளியேறிதைத் தொடர்ந்து திரு. வரதராஜப்பெருமாளும் நாட்டை விட்டு வெளியேறினார்.

ஜப்பெருமாளை திருப்பி அழைத்துக்கொள்ளும்படி இந்தியாவை மொரிஷியஸ் கேட்டுக்கொண்டது என்றும்— அதற்கு இன்னும் மூன்று மாதம்வரை வரதராஜப்பெருமாள் அங்கு இருக்கட்டும் என்று இந்தியா பதிலளித்ததாகவும் அதனை ஏற்க மொரிஷியஸ் அரசு மறுத்துவிட்டதாகவும் செய்திகள் தெரிவித்தன. இதனைத் தொடர்ந்து வரதராஜப்பெருமாள் லட்சத்தீவில் உள்ள சுற்றுலாமாளிகையில் தங்கவைக்கப்பட்டுள்ளார் என்றும்—

அதன் பின்னர் மொரிஷியஸ், ஆஸ்திரேலியா ஆகிய நாடுகளில் அவர் தங்கி இருக்கிறார் என்றெல்லாம் செய்திகள் வெளியாகின. இறுதியில் அவர் மொரிஷியஸில் தங்கி இருப்பதாக தகவல் வந்தது மொரிஷியஸ் அரசு அவருக்கு பாதுகாப்பு அளித்து வந்தது.

பக்மநாபா உட்பட பல ஈ.பி.ஆர்.எல்.எப் போராளிகள் கொல்லப்பட்டதைத் தொடர்ந்து வரதராஜப்பெருமாளுக்கு கறுப்புப் பூனைப்படை பாதுகாப்பு வழங்கிவருவதாகவும் புதுடிவில் செய்திகள் தெரிவிக்கின்றன. [இ-எ]

அமெரிக்கர் மீது கெடுபிடி!

குவைத்தின் தலைநகரிலும் வேறுஇரண்டு நகரங்களிலும் நேற்று இரவு ஊரடங்குச் சட்டம் அமுலுக்குக் கொண்டுவரப்பட்ட இருந்ததாக அறிவிக்கப்பட்டது. இதனிடையில் குவைத்தில் உள்ள அமெரிக்க மற்றும் பிரிட்

டிஷ் பிரசைகளை குறிப்பிட்ட ஹோட்டல்களில் தங்க வேண்டும் என ஈராக் அரசு பணித்து உள்ளது. ஒவ்வொவரும் ஒரு சூட்டுகேஸ் உடைமைகள் மட்டுமே வைத்திருக்க வேண்டும் என்றும் உத்தரவிடப்பட்டுள்ளது.

தமிழ் - முஸ்லிம்---

(1ஆம் பக்கத் தொடர்ச்சி) செய்யப்பட்டது மதப் பிரதிநிதிகளாகிய எமக்கும், எம்மக்களுக்கும் பெரும் மனவேதனையை அதிர்ச்சியையும் தந்துள்ளது.

அவர்களுக்குரிய பிரத்தியேக பிரச்சினைகளையும் கணக்கிடுகாதது, காலத்துக்குக் காலம் எழுந்த பிரச்சினைகளை எழுதிய அடிப்படையில் அணுகியதன் காரணமாக இன்று பிரச்சினைகளும் முரண்பாடுகளும் உக்கிரமடைந்துள்ளன. இம் முரண்பாடுகளைப் பிற சக்திகள் பயன்படுத்துவதும் அதிகரித்து வந்துள்ளது.

குறிப்பிட்ட சம்பவத்தில் பட்டுமல்லாமல், கிழக்குமாகாணத்தின் பல பாகங்களிலும் எமது சகோதரர்களான முஸ்லிம் மக்கள் அநியாயமாகக் கொல்லப்பட்டுவருகின்றனர். அடிப்படை மனித உணர்வுகளான அன்பு, கருணை, காருண்யம் என்பவற்றை சிறிதளவும் பேணாத இக்கொலைகள் எம்மைப் பெருங் கவலைக்குள்ளாக்குகின்றன.

உலகின் பழம்பெரும் மதங்கள் நான்கும் பயிலப்பட்டுவரும் இவ்விதங்கைத்தீவில், ஒற்றுமையின் அடிப்படையாகத் திகழ வேண்டிய இம்மத உணர்வுகளின் பெயரிலேயே பெரும் வன்முறைகள் தலைபெடுத்திருப்பது பெரும் விசனத்துக்குரியதாகும். இந்நிலை மாறி அனைத்துமதங்களின் தனித்துவத்தை மதிக்கவும் ஐக்கியத்தைப் பேணவும் வழிகாணப்பட வேண்டும்?

பல வேறுபாடுகள் இருந்த போதிலும் பன்னெடுங்காலமாக தமிழ் - முஸ்லிம் மக்கள் இணைந்தே வாழ்ந்து வந்துள்ளனர். இவ்வொற்றுமையானது இரு தரப்பினரதும் நன்மைகருதி இன்னும் இறுக்கமடைய வேண்டுமென்பதே எல்லோரினதும் பெருவிருப்பமாகும். ஆனால் துரதிஸ்டவசமாக தொடரும் இக்கொலைகள் இவ்வொற்றுமைக்கு பெரும் அச்சுறுத்தலாகவே வந்தமைந்துள்ளன. கடந்தகாலங்களில் அனைத்துச் சக்திகளும், முஸ்லிம் மக்களின் தனித்துவத்தையும்

ஆகவே அண்மைக் கொலைகளை வன்மையாகக் கண்டித்து நிற்கும் நாம், தமிழ்-முஸ்லிம் சகோதரங்களுடைய உறவு நிலையை வளர்ந்தெடுப்பதில் அனைத்து அமைப்புள்ளும் ஈடுபடவேண்டுமென வேண்டி நிற்கிறோம் - என்று தெரிவிக்கப்பட்டுள்ளது. [உ]

பல்கலை சந்தியில் றொக்கட்வீச்சு

திருநெல்வேலி, ஆக. 18 யாழ். பல்கலைக்கழக சந்தியில் உள்ள வீடு ஒன்றில் மீது நேற்று மாலை 3 மணியளவில் பொம்மரில் இருந்து றொக்கட்வீச்சுத் தாக்குதல் மேற்கொள்ளப்பட்டது. வீடு சேதமடைந்தது. எவரும் காயம் அடையவில்லை. (இ-143)

அரியாலையிலும் யாழ்ப்பாணம், ஆக. 18

அரியாலை பொன்னம்பலம் வீதிப்பகுதியிலும் நேற்றுப் பிற்பகல் 3 மணிக்கு பொம்மரிலிருந்து றொக்கட்வீச்சுத் தாக்குதல் நடத்தப்பட்டது. (உ)

மூவர் காயம்

யாழ்ப்பாணம், ஆக. 18 யாழ். பழைய பூங்கா பகுதியிலும் நேற்று மாலை விமானக் குண்டு வீச்சு இடம்பெற்றது. அப்பகுதியில் நின்ற மூவர் சிறு காயமடைந்தனர். (உ-3)

அரிசி விலை உயர்வு

பருத்தித்துறை, ஆக. 18 பருத்தித்துறை, நெல்லியடி, கரவேட்டி ஆகிய பகுதிகளில் அரிசி விலை நாளுக்கு நாள் அதிகரித்து வருகிறது. நேற்று நாட்டரிசி, திட்டல் அரிசி என்பன கொத்து முப்பத்தைந்து ரூபாட் தொடக்கம் முப்பத்தேழு ரூபா வரை விற்பனை செய்யப்பட்டது. (இ-118)

திருநாவுக்கரசு அணியில் ராமராஜன்

சென்னை, ஆக. 16 அ.தி.மு.கவின் ஜெயலலிதா அணியிலிருந்து வெளியேற்றப்பட்ட பிரபல நடிகர் ராமராஜன் நேற்று முறைப்படி அ.தி.மு.கவின் திருநாவுக்கரசு பிரிவில் சேர்ந்து கொண்டார். (உ)

டிராப்ட் மாற்ற முடியாத நிலை

யாழ்ப்பாணம் ஆக. 18 யாழ்ப்பாணத்தில் உள்ள வங்கிகளின் சர்வதேசப்பிரிவுகளை இயங்காததால் வெளிநாட்டில் இருந்து இணைத்துவர்களினால் அனுப்பப்பட்ட டிராப்ட் காசோலைகள் ஆகியவற்றை, பணமளக்கமுடியாத நிலைக்குள்ளாக்கியுள்ளனர். [இ-3]